

ELAN VITAL

Ta' Joe Saliba

Id f'id, il-bieraħ, jiena w int għaddejja
konna max-xatt, ħafjin, b'saqajna fl-ilma.
Ix-xemx kienet fil-bogħod qed toghdos f'lewnha.
L-aħħar gawwija mlibbsa d-dlam ilmaħna
bħal dell iżziġġ, għoddha tmiss wiċċ il-baħar.
Kollox kien ħiemed bejna t-tnejn u x-xefaq
li konna riesqa lejħ, imsaħħra minnu.
Mat-triq, 'il fuq mid-dlam, kien hemm bħalissa,
b'dawlhom bħal żewġt għajnejn iħarsu ċassi,
karozzi bil-mijiet, bħaċ-ċriev mahruba.

Hsiebna, mal-mixi tiela' w nieżel f'moħħna,
mewweġ bi hwejjeġ l' int u jien ħabbejna.
Tkellimna fuq il-ġnus li ġew qabilna,
il-hajja nfisha, kull twemmin, kull tama.
Thassibna, mistagħġbin, x'gej fuq id-dinja.

Rajna quddiemna jsewdu n-nies li bħalna
ħargu jfittxu l-mistrieħ u tul ix-xtajta
bil-mod kienu tnejn tnejn mexjin imħaddna
— ġilwa ta' maħbubin li xtaqu jħallu
ħajjithom ta' kuljum u jroddu hienja
f'dik is-sieġha ta' dlam dawl imħabbithom.
Aħna bħalhom, jew iżjed, ridna d-dinja
tieqaf mid-dawran tagħha u x-xemx moħbija
ma tidher qatt. Hemmhekk saltnet l-lmħabba.
Hassejna t-tnejn li din għandha x-xemx tagħha
li tisboq 'l oħra għas-shana, għad-dawl u l-ġmiel.